

## دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

02/10/2018

سوچہ بھارت ابھیان کے تحت جامعہ کے طلباء نے چلائی صفائی مہم

ریلی، کنٹری نائٹ اور پوسٹر میکنگ پروگراموں میں بڑی تعداد میں طلباء نے شرکت

دہلی اسٹیٹ این ایس ایس آفیسر رومی جوہری نے کفا صفائی مہم کے دوران طلباء کا

جوش و خروش قابل تعریف

پریس ریلیز

صحت مند سماج کے لئے صفائی ستھرائی سماج کے لئے بہت ضروری ہے، آج گاندھی جینتی کی مناسبت سے ہر جگہ یہ مہم چلائی جا رہی ہے اور جامعہ کے طلباء نے اس معاملہ کو لیکر جوش و خروش دکھایا ہے وہ قابل تحسین ہے ان خیالات کا اظہار دہلی اسٹیٹ این ایس ایس آفیسر رومی جوہری نے آج 2 اکتوبر گاندھی جینتی کی مناسبت سے جامعہ ملیہ اسلامیہ کے طلباء کی جانب سے گرد و نواح میں بڑے پیمانے پر چلائے جا رہے صفائی مہم کے دوران کیا۔ انھوں نے کہا کہ مجھے طلباء کے اندر جوش و خروش کو دیکھ کر کافی اچھا لگا، یہ یقیناً قابل تحسین بات ہے کہ ہمارے بچے صفائی ستھرائی کو لیکر فکر مند ہیں، یہ سب ایک اچھے مقصد کے لئے کر رہے ہیں، میں سبھی کو مبارکباد دیتی ہوں۔

خیال رہے کہ آج جامعہ ملیہ اسلامیہ نے پورے علاقے میں صفائی بیداری کے لئے بڑے پیمانے پر مہم چلائی تھی۔ اس پروگرام کو جامعہ کے شعبہ این ایس ایس نے ترتیب دیا تھا۔ اس کے تحت صرف کیمنس میں ہی نہیں بلکہ آس پاس بھی طلباء نے صاف صفائی کر کے خود بھی عملی نمونہ پیش کیا۔ اس موقع پر صفائی بیداری کے لئے ایک ریلی کا بھی انعقاد کیا گیا، یہ ریلی جامعہ ملیہ اسلامیہ کے گرد و نواح سکھد یو ہار، سرائے جو لینا نیونیو فرینڈس کالونی وغیرہ کا احاطہ کیا۔ اس مہم میں بڑی تعداد میں جامعہ ملیہ اسلامیہ کے طلباء اور اساتذہ نے حصہ لیا۔ اس موقع پر طلباء کی جانب سے کنٹری نائٹ بھی پیش کیا۔

اس موقع پر اظہار خیال کرتے ہوئے این ایس ایس کے پروگرام کوآرڈینیٹر پروفیسر نعمت اللہ خان نے کہا کہ یہ صفائی مہم حکومت ہند کے صفائی ابھیان کا حصہ تھی۔ اس کے تحت ہم نے اس سے قبل جہاں جامعہ ملیہ اسلامیہ آس پاس کئی مہم چلائے وہیں گاندھی جینتی کی مناسبت سے آج نیونیو فرینڈس کالونی اور اس سے ملحقہ بستیوں میں یہ مہم چلائی گئی۔ انھوں نے بتایا کہ اس مہم کے تحت جامعہ ملیہ اسلامیہ میں صفائی سے متعلق پوسٹر میکنگ مقابلہ کا بھی انعقاد کیا گیا جس میں بڑی میں طلباء و طالبات نے حصہ لیا۔

اس موقع پر پی ایچ صدیق، ڈپٹی پروگرام کوآرڈینیٹر، ڈاکٹر عابد حسین پروگرام آفیسر این ایس ایس، ڈاکٹر نوید جمال پروگرام آفیسر این ایس ایس بھی موجود تھے، جنھوں نے ریلی کی رہنمائی کی۔ پروگرام میں اساتذہ اور طلباء کے علاوہ علاقے کے لوگ بھی موجود تھے۔

جاری کردہ

احمد عظیم

پی آر او اینڈ میڈیا کوآرڈینیٹر

جامعہ ملیہ اسلامیہ

نئی دہلی

